



மக்கள் நலவாழ்வு இயக்கம்
Makkal Nalavazhvu Iyakkam

Member Organisations:

All India Democratic Womens Association
Association for India's Development
Adaiyalam
Catholic Health Association Tamilnadu
Centre for Advocacy & Rights
Child Rights and You
SOCHARA - CEU
Democratic Youth Federation of India
DHVANI, Dharmapuri.
DAS-CBR, Vellore
Federation of Consumer Organisations-
(Tamilnadu & Pondicherry)
Madurai Kamaraj University Teachers -
Association
Neighborhood communities Network
Pondicherry Science Forum
Positive Womens Network
RUWSEC - Chengalpet
RWDS - Ramnad
Tamil Nadu Health Development Forum
Tamil Nadu Science Forum
TNMSRA
TNFORCES
Tamil Nadu State Social Service Society
Tamil Nadu Voluntary Health Association
Voluntary Health Association-Kanyakumari
VTMS, Gudalur
Womens Collective
World Vision

Secretariat: SOCHARA - CEU
No: 31, Prakasam Street,
T. Nagar, Chennai – 600 017.
Phone: 044-45502438.
Email: mni.secretariat@ gmail.com,
tnchc@sochara.org

**தமிழ்நாடு சட்டமன்ற தேர்தல் 2016-க்கான மக்கள்
நலவாழ்வு கோரிக்கைகள்**

மக்கள் நலவாழ்வு இயக்கத்தின் [Peoples Health Movement - India] தமிழ்
மாநில அமைப்பின் சார்பாக தமிழ்நாடு சட்டமன்ற தேர்தல் 2016
மக்கள் நலவாழ்வு கோரிக்கைகள் வெளியிடப்படுகிறது.

நாட்டின் அனைத்து குடிமக்களுக்குமான அடிப்படை
உரிமைகளில் ஒன்றான நலவாழ்வு உரிமைகளை
குறிப்பிட்ட காலகட்டத்திற்குள் உறுதிப்படுத்துவது
அரசின் கடமையாகும். மற்ற மாநிலங்களை விட
தமிழகத்தின் நலவாழ்வு நிலை குறியீடுகள்
முன்னேற்றம் அடைந்துள்ள போதிலும் பாலின, வர்க்க,
சாதி ரீதியாக நிகழும் ஏற்றத்தாழ்வுகளை பல
வருடங்களாக நம்மால் குறைக்க இயலவில்லை.

அரசு மருத்துவமனைகளுக்கு தேவையான நிதியும்,
மனிதவளமும் வழங்குவதற்கான அரசியல்
உறுதியில்லாத நிலை ஒருபுறம், எந்தவித கட்டுப்பாடும்
இன்றி இலாபத்தை மட்டுமே நோக்கமாக கொண்டு
மக்களை சுரண்டிக் கொண்டிருக்கும் தனியார்
மருத்துவமனைகளின் அசுர வளர்ச்சி மறுபுறம் என்பதே
தமிழகத்தின் தற்போதைய நிலைமை. உணவு, குடிநீர்,
இருப்பிடம், வாழ்வாதார உரிமைகளோடு தரமான,
முழுமையான, இலவச நலவாழ்வு சேவைகளை
வழங்குவதன் மூலமாகவே நலமான தமிழகத்தை கட்ட
இயலும். பல்வேறு தரப்பு மக்கள், வல்லுநர்கள், சமூக
குழுக்கள் ஆகியோரின் கருத்தறிந்து கீழ்க்கண்ட
கோரிக்கைகளை மக்கள் நலவாழ்வு இயக்கம்
முன்வைக்கிறது.

கோரிக்கைகள்:

1. மொத்த உள்நாட்டு உற்பத்தியில் நலவாழ்விற்கான நிதி
ஒதுக்கீட்டை 5%மாக உயர்த்தவும், நலவாழ்வு உரிமைக்கான
தேசிய சட்டத்தை நிறைவேற்றவும் மத்திய அரசை நிர்ப்பந்திக்க
வேண்டும்.
2. அனைவருக்கும் பாதுகாப்பான குடிநீரை உள்ளாட்சி
அமைப்புகள் வழியாக வழங்கு.
3. ஆரம்ப சுகாதார நிலையங்களில் (ஆசு. நிலையங்கள்)
24மணி நேரமும் மருத்துவரை பணியமர்த்து. மேலும் 24
மணி நேரமும் இயங்கும் அவசர சிகிச்சை பிரிவை
உருவாக்கு.

4. ஆசு. நிலையங்கள் உள்பட தமிழகத்தின் அனைத்து மருத்துவமனைகளிலும் 4 மணி முதல் 8 மணி வரை இயங்கும் மாலை நேர புறநோயாளிகள் சிகிச்சையை உத்தரவாதப்படுத்து.
5. ஆசு. நிலையங்களில் பல்வேறு சிறப்பு பிரிவு மருத்துவ குழுவை பணி அமர்த்து.
6. பொது சுகாதார துறையில் தாய்-சேய் நலசேவைகளை தாண்டி அனைத்து நோய்தடுப்பு மற்றும் நலமேம்பாட்டிற்கு முக்கியத்துவம் அளிக்கும் வகையில் செயல்பாடுகள் சீரமைக்கப்பட வேண்டும்.
7. துணை சுகாதார நிலையங்களையும், சேவைகளையும் முழுவதுமாக செயல்படுத்து.
8. மருத்துவ துறையில் உள்ள அனைத்து காலிபணியிடங்களையும் தாமதமின்றி வெளிப்படை தன்மையுடன் நிரப்பவேண்டும்.
9. புதிதாக உருவாக்கப்பட்ட மாவட்ட மருத்துவமனை கல்லூரிகளை தரம் உயர்த்தி அனைத்து மாவட்டங்களிலும் கல்லூரிகளை உருவாக்கவேண்டும்.
10. தமிழகத்தில் மருத்துவ கல்வியின் தரம் சீரமைக்கப்படுவதற்காக கல்வியாளர்கள் கொண்ட குழுவை அமைத்து தரமான கல்வி அளிக்கவேண்டும்.
11. பகுதி சார்ந்த, தொழில் சார்ந்த நோய்களுக்கான சிறப்பு சிகிச்சை மருத்துவமனைகளை அந்தந்த பகுதிகளில் அமைத்திடு. (உம்: கடலூர் ரசாயன ஆலைகள், சிவகாசி - தீக்காயம், தருமபுரி - தலசீமியா, சிக்கல் செல் அனீமியா போன்றவை).
12. அரசு மருத்துவ துறையில் அனைத்து மட்டங்களிலும் நிலவும் இலஞ்சத்தை அறவே ஒழித்திட நடவடிக்கை எடு.
13. தனியாருக்கு மக்கள் பணத்தை கொண்டு சேர்க்கும் காப்பீட்டு திட்டம் உட்பட அரசு துறையில் அனைத்து தனியார் மயமாக்கலையும் நிறுத்து.
14. அனைத்து அத்தியாவசிய மருந்துகளும் மருந்து கட்டுப்பாட்டு சட்டத்தின் கீழ் கொண்டுவரவேண்டும். மருத்துவர்கள் மருந்துகளின் பெயர்களை பொதுபெயரில் மட்டுமே பரிந்துரையில் குறிப்பிடுவதை உறுதி செய்யவேண்டும்.
15. மத்திய மருத்துவமனைகளை சீரமைக்கும் சட்டம் 2010த்தை (CEA Act 2010) மாநில அளவில் தமிழகத்திற்கேற்ப மாற்றி உடனடியாக நிறைவேற்று. தனியார் மருத்துவமனைகளை கட்டுப்படுத்தவும், கண்காணிக்கவும் சுதந்திரமான, முழுமையான அமைப்பை ஏற்படுத்து. தமிழகம் முழுமைக்குமான ஒரே சேவை கட்டணத்தை நிர்ணயம் செய்து அமல்படுத்து.
16. மருத்துவ அமைப்புகளின் அனைத்து மட்டங்களிலும் மக்கள் மற்றும் மக்கள் பிரதிநிதிகளின் மேலாண்மையை உறுதிசெய்.
17. கிராம நலவாழ்வு குழுக்கள், ஆஷா போன்ற திட்டங்களை முழுமையாக, வெளிப்படையாக செயல்படுத்தி, மருத்துவமனைகளை மக்கள் கண்காணிப்பதை உறுதிசெய்.
18. கிராம நலவாழ்வு குழுக்கள் (VHWSNC), பயனாளிகள் நலச்சங்கங்கள் (PWS) திறம்பட செயல்படவும், அவற்றிற்கு வழங்கப்படும் நிதியை வெளிப்படையாக நிர்வகிக்கவும் நடவடிக்கை எடுக்க வேண்டும்.
19. வருடாவருடம் அதிகரித்துகொண்டுவரும் கொசுவினால் பரவும் நோய்களை தடுக்கும் விதத்தில் மாவட்ட அளவில் சிறப்பு அலுவலரை பணியமர்த்தி மற்ற துறைகளுடன் ஒருங்கிணைந்து கொசு கட்டுப்பாடு மேற்கொள்ளவேண்டும்.

20. இந்திய மருத்துவ முறைக்கு (AYUSH) போதுமான தனி கவனமும், நிதியும் அளித்து வலுப்படுத்தி அனைத்து மட்டங்களிலும் மக்களுக்கு சேவை அளிக்க வேண்டும்.
21. இரண்டாம் கட்ட சிகிச்சை பெறும் எச்.ஐ.வி (HIV) நோயாளிகளுக்கு போதுமான மருந்து உட்பட முழுமையான வசதிகளை உறுதிப்படுத்தவேண்டும்.
22. மனநல மருத்துவத்துக்கு தேவையான வளங்களை அதிகரித்து, ஒருங்கிணைந்த மனநல மருத்துவ திட்டத்தின் வாயிலாக அனைத்து தரப்பு மக்களுக்கும் மனநல சேவை கிடைப்பதை உறுதிப்படுத்தவேண்டும்.
23. தொழிலாளர் ஈட்டுறுதி (ESI) மருத்துவ திட்டத்தின் கீழ் அனைத்து முறைசார தொழிலாளரும் பயன்பெற வழிவகை செய்யவேண்டும்.
24. ஒருங்கிணைந்த குழந்தைகள் வளர்ச்சி திட்டத்தின் கீழ் வழங்கப்பட்டுவரும் சேவைகள் தரமானதாக இல்லை என்று பல்வேறு தரப்பினரும் கூறிவரும் நிலையில் அதற்கான கூடுதல் நிதி ஒதுக்கி முழுமையான மக்கள் பங்கேற்புடன் அம்மையங்களை செயல்படுத்தவேண்டும்.
25. மது இல்லா தமிழகத்தை உருவாக்கவேண்டும். மதுவினால் பாதிக்கப்பட்டோருக்கு உரிய, உயரிய சிகிச்சை அளிக்கவேண்டும்.

மக்கள் நலவாழ்வு இயக்கத்திற்காக வெளியீடு செயற்குழு குழு உறுப்பினர்கள்

அமீர்கான்

முனைவர். குழந்தைவேல் பாண்டியன்